

ہوا الشافی
سلاجیت اصلی ۵ تولہ، اقا قیا اصلی ۱۰ تولہ، مغز تخم کوچ ۱۰ تولہ
مغز تخم تمر ہندی ۱۰ تولہ، رب برگ برگد ۵ تولہ اجوائن خراسانی ۵ تولہ، کشتہ سہ
دھاتہ ۵ تولہ

تالہ مکھانہ ۵ تولہ، کشتہ فولاد ۵ تولہ، کافور ۵ تولہ، تخم دھتورہ ۵ تولہ،

ترکیب تیاری تمام ادویات کو علیحدہ علیحدہ باریک پس لیں اور کسی کڑاہی
میں ڈال کر تھوڑا تھوڑا پانی ڈال کر کھل کرتے جائیں جب گولیاں بنانے کے قابل
ہو جائے تو قابلی چنے برابر گولیاں بنالیں

مقدار خوراک ایک تا دو گولی صبح و شام نہار منہ ہمراہ دودھ استعمال
کریں

افعال و اثرات عضلاتی اعصابی مقوی گولیاں ہیں

فوائد جریان احتلام زکات حس کے دفعہ کرنے کے لئے یہ گولیاں اکسیر ہیں
جو رطوبت بے موقع خارج ہو کر نقصان پہنچاتی ہے اس کو بہنے سے روکتی ہے تناسلی
اعضاء کی جھوٹی شہوت کو روکتی ہے پانی کی طرح رقیق مادہ منویہ کو دہی کی طرح
گاڑھا بنا کر قوت امساکیہ کو بڑھاتی ہے منی کی جملہ خرابیوں کو دور کرتی ہے جنسی
امراض سے پیدا ہونے والی تمام علامات کو ختم کرتی ہے

اگنی تندئی وئی

ہوا الشافی
پارہ مصطفیٰ ۱ تولہ، گندھک آملہ سار ۱ تولہ، میٹھا تیلیا مدبرا
تولہ، اجمود ۱ تولہ، آملہ ۱ تولہ، پوست ہلیلہ ۱ تولہ، پوست ہلیلہ زرد ۱ تولہ، بجی کھارا
تولہ، جو کھار ۱ تولہ، پوست چترک ۱ تولہ، سیندھانمک ۱ تولہ، زیرہ سیاہ ۱ تولہ، سو نچل

نمک ۱ تولہ، بابونگ ۱ تولہ، سمندری نمک ۱ تولہ، سوٹھ ۱ تولہ، مگھماں ۱ تولہ، مرچ سیاہ
۱ تولہ، کچھلا مدبر ۱۵ تولہ

ترکیب تیاری پارہ اور گندھک کی کجلی تیار کر لیں اور دوسری تمام ادویات
کو باریک پس کر سفوف بنالیں اور پھر تمام ادویات کو ملا کر کسی لوہے کی کڑاہی میں
ڈال کر لیموں کے پانی کے ساتھ خوب کھل کر لیں جب گولی بنائے کے قابل ہو
جائے تو دانہ مونگ کے برابر گولیاں بنالیں

مقدار خوراک ایک تا تین گولی صبح و شام کھانے کے بعد استعمال کریں

افعال و اثرات عضلاتی غدی مقوی ہیں

فوائد یہ گولیاں معدہ آنتوں کو طاقت دیتی ہیں بد ہضمی کو دور کرتی ہیں بھوک
بڑھاتی ہیں اور غذا کو ہضم کرتی ہیں غذا کو جذب و بدن بناتی ہیں کمی خون کمزوری وغیرہ
کے لئے بے حد مفید ہے پرانی بد ہضمی اور دائمی قبض کا خاتمہ کرتی ہے قوت باہ
بڑھاتی ہے تمام اعصابی امراض و علامات کے لئے لاجواب دوا ہے جن لوگوں کو
کھایا پیانہ لگتا ہو ان کے لئے بے حد مفید ہے اچھارہ اور گیس ٹربل کا خاتمہ کرتی ہے

عیسائی پادری کی بیاض خاص

کے چند نسخہ جات

ہوا الشافی تقسیم ہند سے قبل گجرات میں شہر میں ایک عیسائی پادری رہتا
ہے وہ فن طب کا شائق تھا اور سنیا سیوں اور حکیموں کی خدمت کر کے ان سے نسخے
حاصل کرتا رہتا تھا اور پھر یہ نسخہ جات بنا کر مریضوں کو دیتا رہتا تھا اور اپنی بیاض
خاص میں نوٹ کرتا رہتا تھا اور دور دور سے مریض اس کے پاس آتے تھے اور

پادری کی مسیحائی کی علاقے میں دھوم مچی ہوتی تھی تقسیم ہند کے بعد پادری فوت ہو گیا اور اس کی بیاض خاص اس کے بیٹوں کے ہاتھ میں آگئی اس کے بیٹے مختلف محکموں میں اعلیٰ عہدوں پر فائز تھے اس لئے انہیں اس بیاض کی کچھ قدر نہ تھی میرا ایک دوست ان کا عزیز تھا اور وہ بھی حکیمانہ شوق رکھتا تھا اس نے ایک دفعہ اس عیسائی پادری کا ذکر کیا اور ساتھ بہت تعریف کی اور یہ بھی بتایا کہ پادری صاحب تو کافی عرصہ پہلے فوت ہو گئے ہیں مگر ان کی قلمی بیاض جس میں ان کے تمام نسخہ جات درج ہیں ان کے بیٹوں کے پاس محفوظ ہے مگر وہ اس سے کچھ فائدہ نہیں اٹھاتے کیونکہ وہ اعلیٰ تعلیم یافتہ ہیں اور انگریزی طریقہ علاج کے دلدادہ ہیں اور وہ قریبی عزیز ہیں میں اسے اس بات پر آمادہ کیا کہ جس طرح بھی ہو وہ بیاض ایک دفعہ ان سے لا کر مجھے دکھاو اس نے حامی بھر لی اور پھر چند ماہ بعد نہ جانے کس طرح وہ قلمی بیاض لے کر میرے پاس آیا اور وہ مجھے دے دی میں نے جب بیاض دیکھی تو حیران رہ گیا ہر نسخہ ہی شاہکار تھا اور پھر سینکڑوں سنیا سیوں اور حکیموں کے نسخہ جات کا ذخیرہ وہ بیاض تو میرے نزدیک ایک خزانہ تھی میں نے فوراً بیاض جلد کروائی اور پھر اپنے پاس محفوظ کر لی ایک دفعہ ایک معروف طبی رسالہ کے ایڈیٹر صاحب جو کہ میرے شناسا ہیں ان سے میں نے بیاض کا تذکرہ کیا تو فوراً کہنے لگے کہ یہ بیاض مجھے دے دیں ہم آپ کے نام سے من و عن شائع کر دیتے ہیں مگر میں نہ مانا میرا خیال یہ تھا کہ اگر اس کو شائع کرنا پڑا تو خود اس کو ترتیب دے کر شائع کروں گا اس کتاب میں اس بیاض خاص میں سے صرف چند نسخہ جات درج کیے جا رہے ہیں اگر اللہ تعالیٰ کو منظور ہوا تو میں یہ بیاض خاص بھی طبی دنیا کے سامنے پیش کروں گا

اکسیر احتلام

ہوا الشافی سمندر سوکھ ۲ تولہ، سنگھاڑا خشک ۲ تولہ، بیج بند ۱ تولہ، موچر مس ۱ تولہ، گوکھروا ۱ تولہ، کشیز ۱ تولہ، تخم کاہوا ۱ تولہ، گوند کتہرا ۱ تولہ، چینی ۱۰ تولہ ترکیب تیاری تمام ادویات کا سفوف بنا لو بس تیار ہے مقدار خوراک ۶ ماشہ صبح اور ۶ ماشہ شام ہمراہ دودھ افعال و اثرات اعصابی عضلاتی ہیں فوائد احتلام اور سرعت انزال کے لئے بے حد مفید ہے نوجوانوں کے لئے لاجواب تحفہ ہے صرف ایک ہفتہ کے استعمال سے احتلام کا خاتمہ کر دیتا ہے

اکسیر جریان

ہوا الشافی گوند کیکر ۱ تولہ، تالہ مکھانہ ۱ تولہ، ثعلب مصری ۱ تولہ، ستورا ۱ تولہ، طباشیر ۱ تولہ، مغز تخم تمر ہندی ۱ تولہ، شقائق مصری ۱ تولہ، گوکھروا ۱ تولہ، بہو پھلی ۱ تولہ، بیج بند ۱ تولہ، کشتہ قلعی ۶ ماشہ چینی ۵ تولہ ترکیب تیاری تمام ادویات کو باریک پیس کر کشتہ قلعی ملا کر سنبھال رکھیں بس تیار ہے افعال و اثرات اعصابی غدی افعال و اثرات کا حامل نسخہ ہے فوائد منی کو بے حد گاڑھا کرتا ہے جریان احتلام اور سرعت انزال کا خاتمہ کرتا ہے

اکسیر سیلان

ہوا الشافی

موچرس ۲ تولہ، پوست انار ۲ تولہ، کمرکس ۲ تولہ، کشتہ ابرک

ڈیڈھ تولہ، مصری ۵ تولہ

ترکیب تیاری تمام ادویات کاسفوف بنالیں بس تیار ہے

مقدار خوراک ۳ ماشہ صبح و شام ہمراہ دودھ

افعال و اثرات عضلاتی اعصابی ہیں

فوائد جماع سے پرہیز رکھ کر تین ہفتہ مسلسل استعمال کرنے سے سیلان الرحم

یعنی لیکوریا ختم ہو جاتا ہے عورتوں کی امراض کے لئے بے حد مفید ہے

سفوف مراد

ہوا الشافی

گوند ڈھاک ۲ تولہ، گوند کیکر ۲ تولہ، چھال کیکر ۲ تولہ، موصلی

سفید ۲ تولہ، موصلی سیاہ ۲ تولہ، ہنبھل کی جڑ ۲ تولہ، تالہ کھانہ ۲ تولہ، اندر جو شیریں

۲ تولہ، بہمن سرخ ۲ تولہ، مصری کوزہ ۲۰ تولہ

ترکیب تیاری تمام ادویات کاسفوف بنالیں بس تیار ہے

مقدار خوراک ۶ ماشہ صبح و شام ہمراہ دودھ

فوائد تین ہفتہ کے مسلسل استعمال سے جریان اجتلام رقت سرعت وغیرہ ختم

ہو جاتا ہے منی کثرت کے ساتھ پیدا ہو کر غلیظ ہو جاتی ہے مردوں کے لئے لاجواب

تحفہ ہے

☆☆☆☆☆☆☆☆☆☆☆☆☆☆

مجربات خصوصی

جناب ڈاکٹر علی قدر بگوی صاحب

ڈاکٹر علی قدر بگوی صاحب کا شمار میرے عزیز دوستوں اور بزرگوں میں ہوتا ہے آپ ہو میو پیٹھی ایلو پیٹھی اور طب قدیم کے تحت اپنے علاقے میں پریکٹس کرتے ہیں اور اپنے علاقے کے مشہور و معروف معالج ہیں آپ سینٹری انسپکٹر کلاس پیرامیڈیکل سکول جہلم کے ٹیوٹر ہیں جن دنوں سینٹری انسپکٹر ٹریننگ کے سلسلے میں جہلم مقیم تھا انہی دنوں ڈاکٹر علی قدر بگوی صاحب راولپنڈی سے ٹرانسفر ہو کر جہلم تشریف لائے اور ہمیں پڑھانے لگے میں نے جب ڈاکٹر صاحب کو اپنا تعارف کروایا تو ڈاکٹر صاحب بہت خوش ہوئے ڈاکٹر صاحب کے ساتھ ہی راولپنڈی سے ڈاکٹر مشتاق احمد چشتی صاحب بھی ٹرانسفر ہو کر آئے تھے وہ ڈاکٹر صاحب کے بڑے گہرے اور پرانے دوست ہیں وہ بھی حکیمانہ شوق رکھتے ہیں ڈاکٹر مشتاق صاحب اور ڈاکٹر علی قدر بگوی صاحب مجھ پر بہت شفقت فرماتے تھے اور میرے ساتھ ان کا رویہ دوستانہ تھا اور میرا اکثر وقت ان دونوں افراد کے ساتھ ہی گزرتا تھا

ڈاکٹر علی قدر صاحب ہاسٹل میں اکثر نسخہ جات بنوایا کرتے تھے نسخہ جات میری نگرانی میں سکول کے لڑکے بناتے تھے جن میں مرتضیٰ ع نامی لڑکا سرفہرست تھا جو کہ میرا کلاس فیلو تھا اور بہت ہی حکیمانہ شوق رکھتا تھا اس کے والد صاحب اور دادا جان بھی حکیم تھے مرتضیٰ خوب مونا تازہ تھا اس لئے ادویات خوب کوٹتا تھا

ڈاکٹر صاحب کے کچھ بے حد مجرب نسخے انہی دنوں کے میرے پاس محفوظ تھے وہ نسخہ جات میں انہی کے نام سے یہاں درج کر رہا ہوں انشاء اللہ اگر زندگی نے وفا کی تو میں اپنی اگلی کتاب ”مردوں کی بیماریاں اور ان کا علاج“ میں ڈاکٹر صاحب کے مردانہ امراض پر مشتمل نسخہ جات قلمبند کروں گا

سفوف مغلط

ہوا الشافی موصلی سفید ۲ تولہ، موصلی سیاہ ۱ تولہ، ستاور ۲ تولہ، تودری سفید ۲ تولہ، شقائق مصری ۲ تولہ، باہمن سفید ۱ تولہ، باہمن سرخ ۱ تولہ، تاج ۱ تولہ، تالہ کھانہ ۱ تولہ، چھلکا ایسبغول ۲ تولہ، ثعلب مصری ۲ تولہ، گوند کتہہ ۲ تولہ، کمرکس ۲ تولہ، لاپچی خورد ۲ تولہ، دارچینی ۲ تولہ، کشتہ قلعی ۲ تولہ، چینی ڈیڑھ پاو، صنم عربی ۲ تولہ

ترکیب تیاری تمام ادویات کا سفوف بنالیں
مقدار خوراک ۶ ماشہ صبح شام ہمراہ دودھ
افعال و اثرات عضلاتی اعصابی مغلط ہے

فوائد منی کو کثرت کے ساتھ پیدا کر کے گاڑھا کرتا ہے جریان احتلام اور سرعت انزال کے خاتمہ کے لئے بے حد مفید اور مجرب ہے

☆☆☆☆☆☆☆☆☆☆

سفوف ثعلب

ہوا الشافی ثعلب مصری ۲ تولہ، ثعلب دانہ ۲ تولہ، موصلی سفید ۲ تولہ، باہمن سفید ۲ تولہ، لاپچی خورد ۲ تولہ، چھلکا ایسبغول ۲ تولہ، تخم ریحان ۳ تولہ، کوزہ مصری ۱۰ تولہ

ترکیب تیاری تمام ادویات کا سفوف بنالیں بس تیار ہے
مقدار خوراک ۳ تا ۶ ماشہ صبح شام ہمراہ دودھ
افعال و اثرات اعصابی غدی افعال و اثرات کا حامل ہے
فوائد مغلط منی و مولد منی نسخہ ہے جریان احتلام اور سرعت انزال کا خاتمہ کرتا ہے

سفوف زکات حس

ہوا الشافی کافور ۱ تولہ، ست گلو ۱ تولہ، لاپچی خورد ۱ تولہ، طباشیر نقرہ ۱ تولہ، سونف ۱ تولہ، ملاٹھی ۱ تولہ، کتہہ سفید ۱ تولہ، زیرہ سفید ۱ تولہ، سرمہ سفید ۱ تولہ، برادہ صندل سفید ۱ تولہ، مصری کوزہ ۳ تولہ

ترکیب تیاری تمام ادویات کا سفوف بنالیں بس تیار ہے
مقدار خوراک ۶ ماشہ صبح شام ہمراہ دودھ یا کچی لسی
افعال و اثرات اعصابی عضلاتی افعال و اثرات کا حامل نسخہ ہے

فوائد ذکاوت حس احتلام اور سرعت انزال کے لئے بے حد مفید ہے مردانہ امراض میں مغلف ادویات سے پہلے چند دن ذکاوت حس کو ختم کرنے کے لئے یہ سفوف استعمال کرانا چاہیے

اعصابی غدی مقوی سفوف

ہواشانی موصلی سفید ۵ تولہ 'الایچی خورد ۵ تولہ 'چھلکا ایسہ بغول ۵ تولہ 'مصری ۵ تولہ 'ورق نقرہ ۵۰ عدد'

ترکیب تیاری تمام ادویات کا سفوف بنالیں بس تیار ہے مقدار خوراک تین تا چھ ماشہ صبح شام ہمراہ دودھ

افعال و اثرات اعصابی غدی مقوی ہے

فوائد جریان احتلام اور سرعت انزال کے لئے حد درجہ مفید ہے اس کے علاوہ تمام غدی امراض و علامات کے لئے بے حد مفید و مجرب نسخہ ہے یہ نسخہ مختصر ہونے کے باوجود مجرب ہے یہ نسخہ میرے کلاس فیلو مرتضیٰ نے جناب ڈاکٹر علی قدر صاحب کو بتایا تھا اور اس کی بہت تعریف کی تھی انہی دنوں میں نے بھی نوٹ کر لیا اور بنایا اور کافی مریضوں پر استعمال کیا جسے بھی دیا بہت خوش ہوا

☆☆☆☆☆☆☆☆☆☆

مجربات خصوصی

حکیم نذیر احمد خاکی صاحب صدر انجمن وفاق الاطباء جہلم

حکیم نذیر احمد خاکی صاحب کا شمار بھی میرے مخلص دوستوں میں ہوتا ہے ان کو مرحوم لکھتے ہوئے کلیجہ منہ کو آتا ہے انتہائی ملنسار اور شفیق شخصیت کے مالک تھے میرے ساتھ ان کا رویہ انتہائی دوستانہ تھا جہلم قیام کے دوران بھی میری ان سے ملاقات ہوئی اور پھر وہ میرے دوست بن گئے میرے ساتھ بہت شفقت فرماتے تھے میرے خیال میں میں واحد شخص ہوں جس سے انہوں نے اپنے خاص نسخے بھی نہیں چھپائے ورنہ وہ کسی کو اپنے نسخے نہیں بتاتے تھے میرا ان کے ساتھ نسخہ جات پر تبادلہ ہوتا رہتا تھا میں ان کو اپنے بڑے خاص نسخے بتا دیتا تھا اسی لئے وہ بھی مجھے اپنے اچھے اچھے نسخے بتا دیتے تھے ان کو طبی پریکٹس کرتے ہوئے چالیس سال ہو گئے تھی انہوں نے اس عرصہ میں مفردات پر زیادہ تحقیق کی اور اپنے دواخانے پر اکثر مفرد ادویات ہی پس کر رکھتے تھے اور بوقت ضرورت ملا کر دیتے تھے ان کا یہ انداز دوسرے حکیموں سے مختلف تھا

مجھ سے وہ اپنی بیاض نہیں چھپاتے تھے بلکہ خود کہتے تھے کہ اگر میرا کوئی نسخہ آپ کو پسند ہو تو نوٹ کر لیں ان دنوں میں سینٹری انسپکٹر کا کورس بھی پڑھنا ہوتا تھا اس لئے میں نے سوچا کہ چلو فرصت میں لے لیں گے کافی عرصہ کے بعد جب میں خاکی صاحب سے وہ بیاض لینے گیا تو ان کے صاحبزادوں نے بتایا کہ خاکی صاحب فوت ہو گئے ہیں میں حیران رہ گیا تفصیل پوچھی تو پتہ چلا کہ خاکی صاحب کو اچانک فالج ہو گیا تھا اور چند دن علیل رہنے کے بعد وفات پا گئے میں نے ان کے

صاحبزادوں سے ان کے علمی ورثے کے بارے میں پوچھا تو انہوں نے بتایا کہ آپ خاکی صاحب کے دوست ہیں آپ ان کا دواخانہ بالکل مفت سنبھالیں یہ تمام دوائیں ہمارے لئے بے کار ہیں کیونکہ ہم نے طب نہیں سیکھی اس لئے ہم آپ سے کچھ تقاضہ نہیں کرتے رہی بات ان کی کتابوں اور بیاضوں کی وہ ہم نے کسی کو نہیں دینی میں نے ان سے کہا کہ میرے پاس اتنی فرصت نہیں ہے کہ میں خاکی صاحب کا دواخانہ سنبھالوں

اس کے بعد میں نے ان سے خاکی صاحب کی بیاض نہیں مانگی اگر کبھی ان کے صاحبزادے مجھے وہ بیاض دے دیں تو میں انشاء اللہ ان کے تمام نسخہ جات طبی دنیا کے سامنے ان کے نام سے ہی پیش کروں گا یہاں پر خاکی صاحب کے صرف وہ نسخہ جات پیش کر رہا ہوں جو انہوں نے اپنی زندگی میں مجھے دئے تھے یہ وہی نسخہ جات ہیں جو ان کے مطب پر ہر وقت تیار رہتے تھے

حب حیات

ہوا الشافی پوست بندق ۲۰ تولہ گندھک آملہ سار مدبر ۵ تولہ بکری کا دودھ ادھ کلو

ترکیب تیاری پوست بندق میں بکری کا دودھ ڈال کر کھل کر لیں دو تین دن مسلسل کھل کریں اور گندھک ڈال کر پھر کھل کریں جب خوب کھل ہو جائے تو چنے کے برابر گولیاں بنالیں

فوائد حد درجہ کی مصلحتی خون گولیاں ہیں خارش چنبہل کوڑھ بوا سیر خونی جریان احتلام پھوڑے پھنسیاں کینسر آتشک ٹی بی سانپ کے کاٹے میں تریاق ہیں جلدی امراض کے لئے خاص تحفہ ہیں

مقدار خوراک دو گولی صبح و شام شدید تکلیف میں دوپہر کو بھی کھلائیں دودھ کے ساتھ بھی یہ گولیاں حکیم نذیر احمد خاکی صاحب کثرت سے بنایا کرتے تھے اور اپنے مریضوں کی اکثریت کو استعمال کراتے تھے ایک دن میں پاس بیٹھا تھا کہ ایک مریض آگیا اس نے حکیم صاحب کو اپنی مرض بتائی حکیم صاحب نے اسے یہ گولیاں ایک ماہ کے لئے دے دیں مریض کے چلے جانے کے بعد میں نے پوچھا کہ حکیم صاحب یہ گولیاں کونسی ہیں اور کس کس مرض کے لئے ہیں انہوں نے کہا کہ یہ نسخہ بڑی محنت سے حاصل ہوا ہے اور اس کے حصول کی داستان طویل تر ہے پھر انہوں نے مجھے وہ داستان سنائی میں انہی کی زبانی سناتا ہوں

تقسیم ہند سے قبل ضلع جالندھر میں ایک ہندو حکیم تھا اور وہ چند امراض کا مشہور معالج تھا اس کے پاس بڑی دور دور سے مریض آتے تھے اور شفاء یاب ہوتے تھے ایک مسلمان نوجوان جسے حکمت کا شوق تھا وہ اس کے ہاں ملازم ہو گیا اور نسخے حاصل کرنے کی کوشش کرنے لگا اسے پتہ چلا کہ یہ صرف ایک ہی قسم کی گولیاں ہیں جو کہ اکثر امراض میں مفید ہیں اور ان کی وجہ سے ہی اس ہندو حکیم کی اتنی مشہوری ہے اس نے کئی سال اس ہندو کے پاس رہ کر اس کی خدمت کی مگر نسخہ حاصل نہ کر سکا ایک دن ہندو اور اس کے اہل خانہ کسی شادی میں شرکت کے لئے کسی دوسرے شہر چلے گئے اور اس نوجوان کو گھر کی رکھوالی کے لئے گھر چھوڑ گئے یہ نوجوان سالوں خدمت کرتے کرتے تنگ آگیا تھا اس نے ہندو کا جو خاص صندوق تھا جس میں وہ اپنے خاص کاغذات رکھتا تھا وہ اٹھایا اور راہ فرار اختیار کی اور کسی دوسری شہر پہنچ گیا اور وہاں صندوق کھولا اور وہاں اسے صندوق میں سے دو سرے کاغذوں کے ساتھ ایک پرانی بیاض ملی جس میں کچھ نسخے درج تھے جن میں ایک نسخہ ان گولیوں کا بھی تھا جو کہ تفصیل کے ساتھ لکھا ہوا تھا

نوجوان چونکہ سالوں ہندو کے ساتھ رہا تھا اس لئے اس کو کچھ تھوڑا بہت علم تو تھا ہی اس نے یہ دوائیں منگوا کر بنانی شروع کی جب دوا تیار ہوئی تو وہی گولیاں تھیں اس شخص سے یہ نسخہ اس کے بیٹے کو منتقل ہوا اور اس کے بیٹے سے یہ نسخہ کسی طرح حکیم نذیر احمد خاکی تک پہنچ گیا اب بقول نذیر احمد خاکی صاحب ان سے یہ نسخہ مجھ تک منتقل ہو رہا ہے میں نے اس نسخے کو بنایا اور مفید پایا ہے میرا شاگرد حکیم محمد اقبال جو کہ بستی قدرت آباد وزیر آباد میں مطب کرتا تھا کے پاس ہونٹوں کے کینسر کا ایک مریض آیا مریض کے ہونٹ بڑے ہو گئے تھے اور ہونٹوں سے اور ہاتھوں کی ہتھیلیوں سے بھی چھلکے اترتے تھے اور جلد سخت تھی ڈاکٹروں نے کینسر کہا تھا حکیم محمد اقبال میرے پاس آیا اور مریض کی حالت بیان کی اور کہا کہ مریض نے بہت "ج کرایا ہے اور تندرست نہیں ہوا ڈاکٹر علاج قرار دے رہے ہیں میں نے یہ نسخہ بتایا اور آزمانے کے لئے کہا اس نے نسخہ بنایا اور مریض کو استعمال کروایا اس کے مسلسل استعمال سے وہ بالکل ٹھیک ہو گیا

خاکی آئی ڈر اپس

ہوا الشافی ہلدی خام ڈھائی تولے سفید پیاز کا پانی ڈھائی تولہ شہد خالص ۲ تولہ جست پھول اتولہ پھٹکڑی سفید بریاں ۶ ماشہ عرق گلاب ایک بوتل لیموں کا پانی ۲۰ تولہ فیون ۲ ماشہ

ترکیب تیاری ہلدی خام لے کر کسی چینی کے برتن میں ڈال کر اوپر آب لیموں ڈال دیں اور اوپر ڈھکن دے کر کسی محفوظ جگہ پر اکیس دن رکھیں اکیس دن کے بعد ہلدی نکال کر باریک پیس لیں اور اتنا کھل کریں کہ نمی نہ رہے پھر عرق

گلاب کی بوتل میں ہلدی ڈال کر باقی دوائیں ڈال دیں اور دس دن تک دھوپ میں رکھیں اور دس دن کے بعد فلٹر کر لیں اور ڈراپروں میں بھر لیں بس تیار ہے مقدار خوراک دودو قطرے صبح شام آنکھوں میں ڈالائیں فوائد آنکھوں کی خارش درد سرخی چشم نظر کی کمزوری موتیا وغیرہ آنکھوں کی جملہ امراض کے لئے تحفہ ہے حکیم نذیر احمد خاکی صاحب اسے خود بھی استعمال کرتے تھے اور باوجود اسی سال کی عمر کے بغیر عینک کے موٹر سائیکل چلاتے تھے

برائے زہر باد پرانے زخم

اور جلدی امراض

ہوا الشافی برگ نیم تازہ ۱۰ تولہ رسونت عمدہ ۵ تولہ پھٹکڑی سفید ۵ تولہ روغن زرد ۲ تولہ

ترکیب تیاری جملہ ادویہ کو کوٹ کر روغن زرد میں ملا لیں اور کسی برتن میں ڈال کر نیچے آگ جلائیں جب ادویہ جل کر سیاہ ہو جائیں تو ان کو گھوٹیں اور ایک گھنٹے کے لئے چھوڑ دیں جب ادویات نیچے بیٹھ جائیں اور گھی اوپر آجائے تو گھی نتھار لیں اور نیچے والی ادویات کو علیحدہ کر لیں یہ اعلیٰ درجہ کی مرہم ہے

مقدار خوراک گھی تقریباً ۳ ماشہ دن میں تین بار دودھ گھی میں ملا کر پلا دیں اور اگر زخم ہوں تو زخموں کے اوپر لگائیں اور مرہم اوپر لگا کر پٹی کر دیں انشاء اللہ کتنا ہی پرانا زخم یا ناسور ہی کیوں نہ ہو ٹھیک ہو جائے گا حکیم نذیر احمد صاحب اس

نسخہ کی بہت تعریف کیا کرتے تھے یہ خوراک جوان کی ہے بچوں کو حسب عمر کم استعمال کرائیں حکیم نذیر احمد خاکی صاحب کے مطب پر مردانہ امراض کے لئے تین کھیریں بہت استعمال ہوتی تھیں حکیم صاحب کے پاس جو بھی جریان احتیام کمزوری نامردی سرعت انزال کا مریض آتا تھا اسے یہ کھیریں ضرور استعمال کراتے تھے ان کا بیان تھا کہ ان سے منی کثرت سے پیدا ہوتی ہے گاڑھی ہوتی ہے اور اولاد پیدا کرنے کے لئے جراثیم بھی بنتے ہیں

بے اولاد مریضوں کو ایک ماہ تک باپرہیز استعمال کرنے کا کہتے تھے تینوں کھیروں کے نسخے درج ذیل ہیں

کھیرن نمبر 1

ہوا الشافی سمندر سوکھ ۳ ماشہ ستاور ۳ ماشہ سروالی ۳ ماشہ موصلی سیاہ ۳ ماشہ موصلی سفید ۳ ماشہ تخم انگن ۳ ماشہ اندر جو شیریں ۳ ماشہ طباشیر ۳ ماشہ تخم تودری ۳ ماشہ باہمن سفید ۳ ماشہ کشتہ قلعی ۶ ماشہ مغز تخم تمر ہندی ۶ ماشہ الاچکی خورد ۳ ماشہ مصطکی رومی ۳ ماشہ خشک خاص ۳ ماشہ گوکنار ۳ ماشہ مغز چاند ۳ ماشہ تالمہ مکھانہ ۳ ماشہ گوند ببول اتولہ مصری کوزہ ۵ تولہ تخم ریحان ۳ ماشہ گوند کتہرا ۳ ماشہ چارے مغز ۳ ماشہ ۳ ماشہ ثعلب مصری ۳ ماشہ چھلکا ایسہ بغول ۲ تولہ

ترکیب تیاری تمام ادویات کا سفوف بنالیں مقدار خوراک ایک تولہ شام کو دودھ میں کھیر بنا کر میٹھا ڈال کر کھلائیں حکیم صاحب یہی کھیر زیادہ استعمال کراتے تھے

کھیرن نمبر 2

ہوا الشافی موصلی سفید ۵ تولہ ثعلب مصری ۵ تولہ سبوس ایسہ بغول ۵ تولہ عقرقرحہ ۲ تولہ تخم ریحان ۲ تولہ سمندر سوکھ ۲ تولہ لاجونتی ۲ تولہ سنگھار ۲ تولہ گوند کتہرا ۲ تولہ مصری کوزہ ایک پاو ترکیب تیاری تمام ادویات کا سفوف بنالیں مقدار خوراک ایک تولہ رات کو دودھ میں کھیر بنا کر کھلائیں

کھیرن نمبر 3

ہوا الشافی تخم لاجونتی اتولہ تخم سلارہ اتولہ بیج بند اتولہ موچرس اتولہ سمندر سوکھ اتولہ سنگھاڑا اتولہ تالمہ مکھانہ اتولہ گل انار اتولہ پھلی ببول خام اتولہ گوند کتہرا اتولہ چھلکا ایسہ بغول اتولہ گوند کیکر ۲ تولہ کوزہ مصری ۱۰ تولہ ترکیب تیاری تمام ادویات کو باریک پس لیں بس تیار ہے مقدار خوراک ایک تولہ شام کو دودھ میں پکا کر ٹھنڈا کر کے کھلائیں فوائد یہ کھیریں مردانہ امراض جریان احتیام سرعت انزال کمزوری منی میں جراثیم کی کے لئے اکسیر ہیں جسے بھی استعمال کرائیں اللہ تعالیٰ کے فضل و کرم سے ضرور فائدہ ہوتا ہے ان کھیروں کو ۵ ماشہ صبح شام ہمراہ دودھ بھی استعمال کرایا جاسکتا ہے آخر میں حکیم نذیر احمد خاکی صاحب کا شعر یاد آگیا ہے یہ انہوں نے اپنے مطب کے بورڈ پر لکھوایا تھا

دنیا نئی تے باغ پرانے تے بندے رنگ برنگے
خاکی جاوَن خاک دے اندر کیا چنگے تے کیا مندے

اطریفل اسطوخودوس

یہ دوا عضلاتی اعصابی خشک سرد افعال و اثرات کی حامل ہے جملہ بلغمی اور دماغی امراض کے لئے مفید ہے
مقدار خوراک ۶ ماشہ صبح شام ہمراہ آب تازہ

اطریفل زمانی

یہ دوا عضلاتی اعصابی خشک سرد افعال و اثرات کی حامل ہے دماغی اعصابی امراض کے لئے مفید ہے
مقدار خوراک ۶ ماشہ رات کو سوتے وقت دودھ کے ساتھ

اطریفل شاہتھرہ

عضلاتی اعصابی خشک سرد افعال و اثرات کی حامل دوا ہے صفراوی خارش کے لئے مفید ہے
مقدار خوراک ۶ ماشہ صبح شام

اطریفل کشیزی

طب یونانی کے چوٹی کے مجربات

بمطابق قانون مفرد اعضاء

یہ وہ مجربات ہیں جن کی افادیت صدیوں سے مسلم ہے اور یہ نسخہ جات طب قدیم کے اطباء اکرام صدیوں سے اپنے مریضوں کو تجویز کرتے آئے ہیں اور آج کے جدید دور میں بھی اطباء اکرام لاکھوں مریضوں پر ان نسخہ جات کو روزانہ استعمال کر رہے ہیں یہاں ان تمام مرکبات کو قانون مفرد اعضاء کے تحت ترتیب دے کر درج کر رہا ہوں جو آج کل مختلف دوا ساز ادارے مثلاً قرشی دوا خانہ اور ہمدرد دوا خانہ والے بنا کر مارکیٹ میں سپلائی کر رہے ہیں

میں نے ان تمام ادویات کے مزاج قانون مفرد اعضاء کے تحت لکھ دئے ہیں تاکہ اطباء اکرام بنی بنائی ادویات بھی قانون مفرد اعضاء کے تحت استعمال کرا سکیں ان کے نسخہ جات تو تمام طبی کتب میں موجود ہیں اس لئے صرف مزاج اور تحریکیں ہی لکھی گئی ہیں اگر کسی صاحب نے یہ مرکبات خود بنانے ہوں تو بیاض کبیر جلد دوم، قرا بادین قادری، قرا بادین اعظم اور حکیم محمد یسین صاحب دنیا پوری کی کتاب تحقیقات ادویہ سازی میں سے دیکھ کر بنا سکتے ہیں

افعال و اثرات میں عضلاتی اعصابی ہے غدی اعصابی اور اعصابی غدی
تحریک کی علامات کے لئے بے حد مفید ہے
مقدار خوراک ۶ تا ۱۲ ماشہ رات کو سوتے وقت

اطریفل مقل

یہ دو عضلاتی اعصابی افعال و اثرات کی حامل ہے خونی بواسیر کے لئے
مفید ہے
مقدار خوراک ۶ تا ۱۲ ماشہ صبح شام ہمراہ آب تازہ

اطریفل فولادی

افعال و اثرات میں عضلاتی اعصابی ہے کمی خون اور اعصابی غدی تحریک
کی علامات کے لئے مفید ہے
مقدار خوراک ۶ تا ۱۲ ماشہ ہمراہ آب تازہ

انقرویہ صغیر

افعال و اثرات میں شدید عضلاتی اعصابی ہے بلغمی امراض کے لئے مفید ہے
مقدار خوراک ۳ ماشہ صبح کھانے کے وقت

انقرویہ کبیر

یہ بھی شدید عضلاتی اعصابی ہے اعصابی غدی اور اعصابی عضلاتی امراض کے
لئے مفید ہے
مقدار خوراک ۳ ماشہ

جوارش آملہ

افعال و اثرات میں اعصابی عضلاتی ہے تمام غدی عضلاتی اور غدی اعصابی
امراض و علامات کے لئے مفید ہے
مقدار خوراک ۶ ماشہ صبح شام

جوارش انارین

افعال و اثرات میں اعصابی غدی ہے تمام خشک گرم اور گرم خشک امراض کے
لئے مفید ہے جگر اور معدہ کے لئے بے حد مفید ہے
مقدار خوراک ۶ ماشہ صبح و شام ہمراہ آب

جوارش تمرہندی

افعال و اثرات میں عضلاتی غدی ہے ہر اعصابی امراض و علامات کے لئے مفید ہے
مقدار خوراک ۶ ماشہ

جوارش جالینوس

افعال و اثرات میں غدی عضلاتی ہے ہر قسم کے اعصابی امراض و علامات کے لئے
تریاق صفت ہے

مقدار خوراک ۳ تا ۶ ماشہ صبح شام ہمراہ آب تازہ

جوارش زر عونی

افعال و اثرات میں غدی عضلاتی ہے اعصابی عضلاتی اور عضلاتی اعصابی امراض
و علامات کے لئے مفید ہے بالخصوص بلغمی امراض اور بد ہضمی کو دور کرتی ہے
مقدار خوراک ۶ ماشہ صبح شام

جوارش زنجبیل

افعال و اثرات میں غدی اعصابی ہے تمام عضلاتی اعصابی اور عضلاتی غدی
امراض و علامات کے لئے بے حد مفید ہے
مقدار خوراک ۶ ماشہ صبح شام

جوارش کمونی

افعال و اثرات میں غدی اعصابی ہے تمام عضلاتی اعصابی اور عضلاتی غدی
امراض و علامات کے لئے مفید ہے امراض معدہ کے لئے لاجواب ہے
مقدار خوراک ۶ ماشہ صبح شام

جوارش شاہی

افعال و اثرات میں اعصابی عضلاتی ہے تمام غدی عضلاتی اور غدی اعصابی
امراض و علامات کے لئے مفید ہے
مقدار خوراک ۶ ماشہ صبح شام

جوارش مصطکی

افعال و اثرات میں اعصابی غدی ہے تمام عضلاتی غدی اور غدی عضلاتی امراض
و علامات کے لئے بے حد مفید ہے
مقدار خوراک ۶ ماشہ صبح شام

حب احمر

افعال و اثرات میں عضلاتی غدی ہے بے حد مقوی باہ ہے بوڑھوں کے لئے
لاجواب ہے نوجوان اسے استعمال نہ کریں
مقدار خوراک ایک گولی روزانہ بعد غذا ہمراہ دودھ

حب از راتی

افعال و اثرات میں عضلاتی غدی ہے تمام اعصابی امراض کے لئے تریاق ہے
مقدار خوراک ایک گولی صبح شام کھانے کے بعد

حب تنکار

افعال و اثرات میں عضلاتی غدی ملین ہے زیادہ مقدار میں مسهل ہے تمام بلغمی اور
اعصابی امراض میں مفید ہے

مقدار خوراک ایک تا دو گولی رات کو سوتے وقت ہمراہ آب تازہ

حب جالینوس

افعال و اثرات میں عضلاتی غدی مقوی ہے تمام اعصابی غدی اور اعصابی عضلاتی
امراض کے لئے مقوی ہے
مقدار خوراک دو گولی ہمراہ دودھ

حب جریان

افعال و اثرات میں عضلاتی اعصابی مغلف ہے جریان اور احتلام اور رقت و
سرعت کے لئے بے حد مفید ہے

مقدار خوراک دو گولی صبح شام ہمراہ دودھ

حب سرنجاں

افعال و اثرات میں عضلاتی غدی ہے تمام بلغمی امراض و علامات کے لئے مفید ہے
مقدار خوراک دو گولی صبح شام ہمراہ آب تازہ

حب عنبر مومیائی

افعال و اثرات میں عضلاتی غدی ہے قوت باہ پیدا کرتی ہے اعصابی تحریک کی وجہ
سے نامردی یا کمزوری کا بہترین علاج ہے
مقدار خوراک ایک گولی صبح سام ہمراہ دودھ

حب حلتیت

افعال و اثرات میں عضلاتی غدی ہے اعصابی تحریک کی وجہ سے ہونے والی تبخیر
معدہ کاشانی علاج ہے
مقدار خوراک دو گولی صبح شام بعد غذا

حب رال

افعال و اثرات میں عضلاتی اعصابی ہے قابض ہے دستوں کے لئے بے حد مفید ہے

مقدار خوراک چار گولی بوقت ضرورت

حب کبدنو شادری

افعال و اثرات میں غدی اعصابی ہے تمام عضلاتی اعصابی اور عضلاتی غدی امراض و علامات کے لئے مفید ہے جگر کی اصلاح کرتی ہے بھوک لگاتی ہے مقدار خوراک و گولی دن میں تین بار

حب مدر

افعال و اثرات میں عضلاتی غدی ہے عورتوں کی خاص دوا ہے ماہواری کی خرابی دور کرتی ہے تنگی حیض اور درد حیض کے لئے بے حد مفید ہے

خمیرہ ابریشم سادہ

افعال و اثرات میں اعصابی عضلاتی ہے تمام غدی امراض کے لئے بے حد مفید ہے مقوی دماغ ہے دل کو تسکین دیتا ہے مقدار خوراک ۶ ماشہ صبح سام

خمیرہ بنفشہ

افعال و اثرات میں اعصابی عضلاتی ہے صفراوی امراض و علامات کے لئے بے حد مجرب ہے

مقدار خوراک ۶ ماشہ صبح شام

خمیرہ خشخاش

افعال و اثرات میں اعصابی عضلاتی ہے غدی تحریک کی وجہ سے ہونے والے نزلے اور کیرے کے لئے بے حد مفید ہے مقدار خوراک ۶ ماشہ صبح شام

خمیرہ صندل

افعال و اثرات میں اعصابی عضلاتی ہے ہر قسم کے غدی عضلاتی اور غدی اعصابی امراض کے لئے تریاق ہے مقدار خوراک ۶ ماشہ صبح سام

خمیرہ گاؤ زبان

افعال و اثرات میں اعصابی عضلاتی مقوی ہے تمام غدی عضلاتی اور غدی اعصابی امراض کے لئے مفید ہے مقدار خوراک ۶ ماشہ صبح شام

خمیرہ مروارید

افعال و اثرات میں عضلاتی اعصابی ہے غدی تحریک کی وجہ سے ہونے والے ضعف قلب کے لئے بے حد مفید ہے

مقدار خوراک ۶ ماشہ صبح شام

روغن بیضہ مرغ

افعال و اثرات میں عضلاتی غدی ہے تمام اعصابی امراض میں اگر بیرونی طور پر ضرورت ہو تو استعمال کریں مردانہ کمزوری اور بال کرنے میں بطور طلاء استعمال کریں

روغن بادام

افعال و اثرات میں غدی اعصابی ہے دائمی قبض خونی بواسیر اور عضلاتی غدی امراض کے لئے تریاق ہے

روغن سرخ

افعال و اثرات میں عضلاتی غدی ہے جوڑوں کو لہوں اور پٹھوں کے دردوں کے لئے مفید مالش ہے

روغن لونگ

افعال و اثرات میں عضلاتی غدی ہے دردوں پر مالش کے لئے استعمال کیا جاتا ہے اور مردانہ کمزوری میں بطور طلاء مفید ہے دانت درد کی لئے بھی مفید ہے

روغن گل

افعال و اثرات میں اعصابی عضلاتی ہے دماغی خشکی کے لئے بطور مالش استعمال کریں اس کے علاوہ صفراوی سردرد اور موسم گرما کے سردرد کے لئے مفید مالش ہے

روغن کدو

افعال و اثرات میں اعصابی عضلاتی ہے دماغی خشکی کے لئے بے حد مفید ہے بے خوابی میں سر پر مالش کرنے سے نیند لاتی ہے

سفوف حالبس

افعال و اثرات میں عضلاتی اعصابی ہے ہر قسم کے جریان خون کو روکتا ہے مقدار خوراک ۳ تا ۶ ماشہ صبح شام

سفوف سیلان

افعال و اثرات میں عضلاتی اعصابی ہے ہر قسم کے لہکے و ریا کے لئے مفید ہے مقدار خوراک ۳ تا ۶ ماشہ صبح شام

سفوف نمک سلیمانی

افعال و اثرات میں غدی عضلاتی ہے مقوی معدہ ہاضم کا سرریاح ہے عضلاتی
اعصابی تحریک کی جہ سے ہونے والی تبخیر کے لئے بے حد مفید ہے اعصابی تبخیر کے
لئے لاجواب ہے

سفوف شیخ الرئیس

افعال و اثرات میں غدی اعصابی ہے عضلاتی اعصابی اور عضلاتی غدی تحریک کی ہر
علامات کے لئے مفید ہے بھوک بڑھاتا ہے جگر معدہ کی اصلاح کرتا ہے
مقدار خوراک ۳ ماشہ صبح شام

شربت اعجاز

افعال و اثرات میں اعصابی غدی ہے خشک کھانسی ٹی بی دمہ کے لئے بے حد مفید
ہے
مقدار خوراک دو چمچ صبح دوپہر شام

شربت بزوری معتدل

افعال و اثرات میں اعصابی عضلاتی ہے خرابی جگر یرقان پتھری گردہ مثانہ کے لئے
بے حد مفید ہے

مقدار خوراک ۵ تولہ دن میں تین بار پانی میں ملا کر دیں

شربت دینار

افعال و اثرات میں اعصابی عضلاتی ہے ورم جگر ورم رحم اور ورم مثانہ اور
جسمانی ورموں کے لئے بے حد مفید ہے
مقدار خوراک ۵ تولہ دن میں تین بار

شربت صدر

افعال و اثرات میں اعصابی غدی ہے سینے کے موا کو خارج کرتا ہے نزلہ زکام کھانسی
دمہ ٹی بی کے لئے بے حد مفید ہے
مقدار خوراک دو چمچ دن میں تین بار

شربت صندل

افعال و اثرات میں اعصابی عضلاتی ہے تمام صفراوی امراض کے لئے تریاق ہے
مقدار خوراک ۳ تولہ دن میں تین بار
عرق عنبر

افعال و اثرات میں عضلاتی غدی ہے مقوی باہ ہے عام جسمانی کمزوری کے لئے
ٹانک ہے لوبڈ پریش کر کے لاجواب ہے کمزوری کا خاتمہ کرتا ہے

مقدار خوراک دو چمچ صبح شام دودھ میں ڈال کر پییں

عرق ماء اللحم

افعال و اثرات میں عضلاتی غدی مقوی ہے جسمانی کمزوری کا خاتمہ کرتا ہے
بوڑھوں کے لئے لاجواب ہے مقوی جسم ہے
مقدار خوراک دو چمچ دن میں تین بار دودھ میں ڈال کر

قرص انجبار

افعال و اثرات میں عضلاتی اعصابی ہے پیشاب کی زیادتی کے لئے مفید ہے جسم کے
کسی حصے سے اخراج خون کو روک دیتا ہے یعنی دستوں کے لئے مفید ہے
مقدار خوراک تین قرص دن میں تین بار

قرص کھرباء

افعال و اثرات میں عضلاتی اعصابی ہے ہر قسم کے جریان خون کو روکنے کے لئے
مفید ہے مقدار خوراک تین قرص دن میں تین بار

قرص گلنار

افعال و اثرات میں عضلاتی اعصابی ہے ہر قسم کے جریان خون کو روکنے کے لئے
مفید ہے بالخصوص کثرت حیض کے لئے بے حد مفید ہے

مقدار خوراک تین قرص دن میں تین بار

قرص ماسک البول

افعال و اثرات میں عضلاتی اعصابی ہے قطرہ قطرہ پیشاب آنے یا بستر پر پیشاب
کرنے کے لئے بے حد مفید ہے
مقدار خوراک تین قرص دن میں تین بار

قرص ملین

افعال و اثرات میں اعصابی غدی ہے قبض کو دور کرتا ہے اگر مسہل دینا ہو تو زیادہ
مقدار میں دیں
مقدار خوراک ایک تا دو گولی رات کو سوتے وقت

کشتہ ابرک سیاہ

افعال و اثرات میں عضلاتی اعصابی ہے بلغمی امراض کے لئے بہترین ہے جریان
اور لیکیوریا کے لئے مفید ہے مقدار خوراک ارتی ہمراہ مکھن

کشتہ بیضہ مرغ

افعال و اثرات میں عضلاتی اعصابی ہے جریان اور لیکیوریا کے لئے مفید ہے

مقدار خوراک ایک تا دو رتی ہمراہ مکھن

کشتہ فولاد

افعال و اثرات میں عضلاتی اعصابی مقوی ہے کمی خون خرابی جگر کے لئے مفید ہے
مقدار خوراک ایک رتی ہمراہ مکھن

کشتہ مرجان

افعال و اثرات میں عضلاتی اعصابی لیکموریہ جریان بلغمی کھانسی کے لئے مفید ہے
دل کو تقویت دیتا ہے
مقدار خوراک ایک رتی ہمراہ مکھن

لعوق خشخاش

افعال و اثرات میں اعصابی غدی ہے کھانسی ٹی بی جھپھڑوں سے خون آنے کے
لئے مفید ہے
مقدار خوراک ۳ تا ۶ ماشہ

لعوق سپستال

۰ مقدار خوراک اسے ۴ رتی ہمراہ مکھن

کشتہ پارہ

افعال و اثرات میں عضلاتی غدی ہے تمام بلغمی اور اعصابی امراض کے لئے تریاق
ہے
مقدار خوراک دو چاول ہمراہ مکھن

کشتہ تانبہ

افعال و اثرات میں عضلاتی غدی مقوی باہ ہے ہر قسم کی اعصابی تکالیف کے لئے
مفید ہے
مقدار خوراک اچاول ہمراہ مکھن

کشتہ سم الفار

افعال و اثرات میں عضلاتی غدی مقوی باہ ہے تمام اعصابی امراض کے لئے بے
حد مفید ہے مقدار خوراک آدھا چاول ہمراہ دودھ گھی مکھن

کشتہ قلعی

افعال و اثرات میں اعصابی عضلاتی ہے تمام گرم امراض کے لئے بے حد مفید ہے

افعال و اثرات میں اعصابی غدی ہے سینے کو صاف کرتا ہے بلغم کا اخراج کرتا ہے
نزہہ عملانی کے لئے مفید ہے
مقدار خوراک ۶ ماشہ ہمراہ آب دیں

مرہم آتشک

افعال و اثرات میں عضلاتی غدی ہے آتشکمی زخموں کو جلد بھر دیتی ہے خارش
کے لئے مفید ہے

مرہم داخلیون

افعال و اثرات میں غدی اعصابی ہے عورتوں کے امراض ورم رحم اور سیلان
الرحم بندش حیض رحم کی سختی اور سوزش کو درد کرتی ہے اندرونی استعمال کے
لئے ہے
مرہم رال

افعال و اثرات میں عضلاتی اعصابی ہے جلے ہوئے اور آتشکمی زخموں کے لئے
موثر ہے

مرہم کافور

افعال و اثرات میں اعصابی عضلاتی ہے ورم کو تحلیل کرتی ہے زخم کی سوزش اور
جلن کو دور کرتی ہے

معجون آرد خرماء

افعال و اثرات میں عضلاتی اعصابی ہے جریان کے لئے مفید ہے مغلظ منی ہے اور
مقوی باہ ہے
مقدار خوراک ۶ ماشہ صبح شام

معجون از راتی

افعال و اثرات میں عضلاتی غدی ہے تمام بلغمی امراض اور اعصابی علامات کے
لئے تریاق ہے
مقدار خوراک ایک تا دو ماشہ ہمراہ دودھ

معجون پپا ز

افعال و اثرات میں عضلاتی غدی ہے تمام اعصابی امراض کے لئے مفید ہے مقوی
باہ ہے
مقدار خوراک ۶ ماشہ صبح شام

معجون جو گراج گوگل

افعال و اثرات میں غدی عضلاتی ہے فالج لقوہ ریشہ اور جوڑوں کے دردوں کے لئے مفید ہے

مقدار خوراک ۳ ماشہ صبح شام

معجون زنجبیل

افعال و اثرات میں غدی اعصابی ہے تمام عضلاتی امراض کے لئے مفید ہے معدہ کی خرابی کے لئے مفید ہے

مقدار خوراک ۶ ماشہ صبح شام

معجون سرنجیاں

افعال و اثرات میں غدی اعصابی ہے گنٹھیا نفرس اور جسمانی دردوں کے لئے مفید ہے

مقدار خوراک ۶ ماشہ صبح شام

معجون فلاسفہ

افعال و اثرات میں عضلاتی غدی ہے تمام اعصابی امراض و علامات کے لئے مفید ہے مقوہ باہ ہے درد کمر جوڑوں کے درد درد گردہ نسیان کثرت بول کے لئے مفید ہے

مقدار خوراک ۶ ماشہ صبح شام

معجون کندر

افعال و اثرات میں عضلاتی غدی ہے مثانہ کی مزوری اور پیشاب بار بار آنے کو مفید ہے

مقدار خوراک ۳ ماشہ صبح شام

معجون مقوی و ممسک

افعال و اثرات میں عضلاتی غدی ممسک و مقوی ہے قوت باہ پیدا کرتی ہے

مقدار خوراک ایک ماشہ ہمراہ دودھ

معجون مغلط

افعال و اثرات میں اعصابی غدی ہے منی کو گاڑھا کرتا ہے جریان احتلام کے لئے مفید ہے سرعت انزال کو روکتا ہے

مقدار خوراک ۶ ماشہ صبح شام

معجون نانخواہ

افعال و اثرات میں غدی عضلاتی ہے تمام عضلاتی اعصابی امراض و علامات کے لئے مفید ہے قبض دور کرتی ہے غذا ہضم کرتی ہے

مقدار خوراک ۶ ماشہ صبح شام

جواہرات شہباز

جواہرات شہباز کے عنوان سے یہاں ایسے چوٹی کے مجربات درج کئے جا رہے ہیں جو کہ میرے مختلف دوستوں کی سال ہا سال کی تحقیقات کا نچوڑ ہیں یہ نسخہ جات بلاشبہ جواہرات سے کم نہیں ہیں ان نسخہ جات کو کبھی بھی تجربے سے غلط نہیں پایا ان کو میں نے عرصہ سے معمول مطب بنا رکھا ہے اب جب کہ چوٹی کے مجربات حصہ اول شائع کرنے کا پروگرام بنایا تو دل نے گوارہ نہ کیا کہ یہ نسخہ جات اپنے طبیب بھائیوں کے سامنے نہ پیش کروں لہذا آپ بھی اسی جذبہ کے ساتھ اپنے مطب میں استعمال ہونے والے نسخہ جات میرے پتہ پر ارسال کر دیں تاکہ ان کو بھی چوٹی کے مجربات کے دو سرے حصے میں آپ کے نام سے شائع کیا جائے

اکسیر الرجبی

یہ نسخہ مجھے ڈاکٹر افتخار احمد ظفر والی والے نے انتہائی شفقت کے ساتھ دیا ہے یہ نسخہ آپ کی ۳۵ سالہ محنت کا نتیجہ ہے
 ہوا الشافی گل مدار تازہ ۱۰ گرام، گندھک ۱۰ گرام، قشر ریٹھا ۱۰ گرام
 ترکیب تیاری گل مدار تازہ لیں پھر دو سری ادویات ملا کر اتنا کوئیں کہ یک جان ہو جائیں اور پھر بخود دی گولیاں بنالیں

مقدار خوراک ایک گولی صبح شام اگر تکلیف زیادہ ہو تو تین بار بھی استعمال کر سکتے ہیں

فوائد تمام جلدی امراض کے لئے مفید ہے سکن الرجبی جو کہ بہت پرانی ہو اس کے ساتھ اکسیر چھپاکی جو کہ میری کتاب سحر قانون مفرد اعضاء میں درج ہے ملا کر استعمال کرائیں اس کے علاوہ تحریک کے مطابق دو سری ادویات بھی ملا کر استعمال کر سکتے ہیں اللہ کے فضل سے بہت پرانے مریض بھی ٹھیک ہو جاتے ہیں

اکسیر شوگر

یہ نسخہ بھی مجھے ڈاکٹر افتخار احمد صاحب نے دیا ہے آپ نے فرمایا ہے کہ یہ نسخہ بہت تجربات کے بعد ترتیب دیا ہے
 ہوا الشافی کریلا ۵۰ گرام، گڑ مار ۵۰ گرام، صابون ۱۰ گرام کشتہ سہ دھاتہ ۵ گرام

ترکیب تیاری تمام ادویات کا سفوف بنالیں اور کشتہ سہ دھاتہ ملا کر خوب کھل کریں بس تیار ہے
 مقدار خوراک چار رتی صبح شام بعد غذا
 فوائد شوگر کنٹرول اور ختم کرنے کے لئے مفید ہے

حب سورنجاں

یہ نسخہ میرے بزرگ حکیم نوازش علی اعوان نے عنایت فرمایا ہے اور معمول مطب بنانے کی ہے

سفوف مسمن بدن

یہ نادر نسخہ مجھے حکیم انقلاب المعالج صابر ملتانی کے پوتے حکیم معظم فرید نے عنایت فرمایا ہے آپ کا فرمان ہے کہ اس کے استعمال سے منی خوب پیدا ہوتی ہے اور جسم بھی فریہ ہوتا ہے

ہو الشافی ثعلب مصری موصلی سفید تالمہ کھانہ بیج بند تخم ریحان اسکند

ناگوری بہمن سفید تو دری سفید زیرہ سفید ستاور

ترکیب تیاری تمام ادویات ہموزن لے کر سفوف بنالیں

مقدار خوراک تین ماشہ صبح شام ہمراہ دودھ

فوائد مغلط منی اور مسمن بدن ہے کم از کم ایک ماہ استعمال کرائیں

سیمی پلڑ

یہ نسخہ بھی مجھے رانا منظور اقبال صاحب نے عنایت فرمایا ہے جو کہ رانا

کلینک اور فارمیسی وزیر آباد کے مالک ہیں آپ کا یہ نسخہ بہت مفید ہے

ہو الشافی رب برگد ۵ تولہ رب چھلکا پیل ۵ تولہ رب چھلکا کیکر ۵ تولہ

موصلی سفید ۲ تولہ ثعلب مصری ۲ تولہ مغز تمر ہندی ۲ تولہ کشتہ قلعی ۲ تولہ کشتہ بیضہ مرغ ۲ تولہ

ترکیب تیاری تمام ادویات کا سفوف بنا کر رب برگد پیل اور کیکر ملا کر

گولیاں بقدر کابلی چنے بنالیں

مقدار خوراک ایک تا دو گولی صبح شام ہمراہ دودھ

فوائد ہر قسم کے جریان منی اور سرعت انزال کے لئے مفید ہے

ہو الشافی

سورنجاں شیریں ۱۰ گرام سورنجاں تلخ ۱۰ گرام بیج حنظل ۱۰

گرام

ترکیب تیاری بیج حنظل انتہائی عمدہ لے کر اس کا سفوف مانند غبار بنالیں اس کے بعد باقی ادویہ کا سفوف بنا کر گھیکوار میں کھل کریں اور نخودی گولیاں بنالیں

مقدار خوراک دو گولی صبح دو رات دودھ پتی کے ساتھ

فوائد ہر قسم کے درد عرق النساء اور وجع المفاصل کے لئے مفید ہے

اکسیر دمہ

یہ نسخہ مجھے طارق محمود صاحب صابر دواخانہ محلہ گڑھی اعوان سرکاری

گراؤنڈ حافظ آباد نے عنایت فرمایا ہے انہوں نے فرمایا ہے کہ میں اس نسخہ کی وجہ

سے ہی حکیم بنا ہوں میں نے جس مریض کو بھی دیا ہے تو اسے فوراً آرام آیا ہے

ہو الشافی نمک برگ بانہ ۱۰ گرام نمک کپاس ۱۰ گرام نمک آک ۱۰

گرام نمک تمباکو دیسی ۱۰ گرام نمک پٹھ کندا ۱۰ گرام

ترکیب تیاری تمام بوٹیاں علیحدہ علیحدہ لے کر ان کو جلا کر راکھ بنالیں پھر ہر

بوٹی کی راکھ کو چار گنا پانی میں بھگو دیں پھر ۱۲ گھنٹے بھگونے کے بعد زلال لے کر ہلکی

آگ پر نمک بنالیں پھر ہر نمک علیحدہ رکھیں اور وزن کے مطابق ملا لیں

مقدار خوراک دو رتی صبح شام شد میں ملا کر چٹائیں دورہ کی صورت میں فوراً

چٹائیں منٹوں میں دمہ کا دورہ ختم ہو جائے گا اور ایک ماہ کے کورس سے دمہ کا

مکمل خاتمہ ہو جائے گا

سفوف جواہر

یہ نسخہ مجھے حکیم مختار احمد المعروف بیری والے وزیر آبادی نے عنایت فرمایا ہے آپ کے مطب پر اس نسخہ کا بہت زیادہ استعمال ہوتا ہے

ہوالشانی گل کنول ایک پاؤ، کشنیز ایک پاؤ، الاچی سبز اڈھائی تولہ، صندل سفید اڈھائی تولہ، طباشیر اڈھائی تولہ، کشہ عقیق دو تولہ،

ترکیب تیاری تمام ادویات کا سفوف بنالیں بس تیار ہے

مقدار خوراک ایک تا دو ماشہ دن میں تین بار

فوائد تمام گرم اور صفراوی امراض و علامات کے لئے مفید ہے

سفوف مغلظ خاص

یہ نسخہ بھی مجھے حکیم نوازش علی اعوان نے عنایت فرمایا ہے یہ ان کا عرصہ دراز سے معمول مطب ہے اور مغلظ کا سرتاج ہے

ہوالشانی موصلی سفید انڈیا ۱۰ تولہ، ثعلب مصری ۵ تولہ، ستاور ۵ تولہ، تخم انگن ۵ تولہ، اسکند ناگوری ۵ تولہ، عقرقرھا اڈھائی تولہ، مغز بنولہ ۵ تولہ،

ترکیب تیاری تمام ادویات کا سفوف بنالیں بس تیار ہے

مقدار خوراک ۶ ماشہ صبح شام ہمراہ دودھ

فوائد مولد و مغلظ منی ہے سرعت انزال اور جریان کے لئے لاجواب ہے

☆☆☆☆☆☆☆☆

حب ممسک

ہوالشانی شکر ف اتولہ، افیون کچی اتولہ، اجوائین خراسانی اتولہ، زعفران اصلی ۶ ماشہ، تخم جوز مثل ۶ ماشہ، شیر بر گد ۵ تولہ،

ترکیب تیاری تمام ادویات کا سفوف بنا کر شیر بر گد ملا کر گولیاں بنالیں

مقدار خوراک ایک گولی بوقت ضرورت ہمراہ دودھ

فوائد حد درجہ کی ممسک ہے اور محرک باہ ہے غذا کم کھائیں اور دودھ زیادہ

پیش ایک گھنٹہ قبل استعمال کریں

ملکہ طبی کیمپ قذافی علاج

خانہ سال یہ طبی کیمپ ہر انگریزی ماہ کی پہلی جمعرات کے دن بمقام مکان مہر محمد یوسف بائی ایڈووکیٹ نزد جامع مسجد اہل حدیث خانیوال لگایا جاتا ہے۔ اوقات کیمپ صبح ۹ تا دوپہر ۱ بجے تک

لاہور یہ طبی کیمپ ہر انگریزی ماہ کے پہلے جمعہ کے دن یسین دواخانہ دربار ہوٹل نزد داتا دربار لاہور لگایا جاتا ہے جہاں حکیم محمد یسین دنیاپوری شاگرد رشید حکیم انقلاب المعالج صابر ملتانی مایوس اور لاعلاج مریضوں کو طبی مشورے دیتے ہیں۔ اوقات صبح ۹ بجے تا شام ۶ بجے تک

دنیاۓ طب کی حیرت انگیز تحقیق

قانون مفرد اعضاء سے صرف تین ادویات سے

تمام بدنی امراض کا علاج

انسان کی یہ شروع ہی سے کوشش رہی ہے کہ وہ زندگی گزارنے کے لئے ضروریات زندگی حاصل کرنے کے لئے آسان سے آسان طریقے تلاش کرے تاکہ اسے زیادہ محنت نہ کرنی پڑے اور کم سے کم وقت میں زیادہ سے زیادہ کام ہو سکے اطباء کرام میں بھی مجربات کے سلسلہ میں یہی خواہش پائی جاتی ہے کہ اطباء کرام کا ایک بہت بڑا طبقہ کسی ایسے مجرب اور آسان نسخے کی تلاش میں رہتا ہے کہ کوئی ایسا نسخہ ہاتھ آجائے جس سے تمام امراض کا علاج ہو سکے لیکن ایسا ممکن نہیں ہوتا قانون مفرد اعضاء نے علم طب کے سمندر کو کوزے میں بند کر دیا ہے اور تمام جسمانی امراض کو صرف تین امراض عضلاتی امراض غدی امراض اور اعصابی امراض میں تقسیم کر دیا ہے اور پھر ان امراض کے علاج کے لئے اصولی نسخہ جات بھی ترتیب دے کر پیش کئے ہیں بالخصوص وہ نسخہ جات جو استاد محترم جناب صابر ملتانی صاحب نے ترتیب دئے ہیں ان کا تو کوئی جواب ہی نہیں۔

میں نے طویل تجربات کے بعد قانون مفرد اعضاء کے تحت صرف تین ایسی ادویات بنائی ہیں جن سے تمام بدنی امراض کا علاج با آسانی ہو سکتا ہے مگر

اس کے لئے شرط یہ ہے کہ علاج کرنے والا شخص ماہر قانون مفرد اعضاء ہو اور وہ انسانی جسم کے مفرد اعضاء اور ان کے افعال سے بخوبی واقف ہو میں ایک مدت تک صرف ان تین ادویات سے ہی علاج معالجہ کرتا رہا ہوں اور ہم نے قانون مفرد اعضاء کے تحت جو مختلف علاقوں میں کیپ لگائے ہیں ان میں بھی ان ادویات کا خوب کامیاب تجربہ کیا ہے اور بے شمار مریضوں کو ان ادویات سے صحت نصیب ہوئی ہے فی الحقیقت اگر دیکھا جائے تو یہ نسخہ جات اگر کسی تخیل حکیم کے پاس ہوتے تو وہ شاید ظاہر ہی نہ کرتا میرے دل میں بھی بارہا یہ خیال آیا کہ میں یہ نسخہ جات فی الحال کسی کتاب میں شائع نہ کروں مگر میں یہ نہیں چاہتا کہ میرے ان نسخہ جات سے خلق خدا مستفید نہ ہو اور قانون مفرد اعضاء کی مسیحائی زیادہ سے زیادہ لوگوں تک پہنچے اور نہ جانے کتنے دکھی اور مایوس مریض لوگوں کو ان ادویات سے شفاء نصیب ہو جائے میں ان تینوں ادویات کے نسخہ جات مکمل تفصیل کے ساتھ اس کتاب میں درج کر رہا ہوں میں آپ حضرات سے بھی التماس کرتا ہوں کہ اگر آپ کے پاس بھی قانون مفرد اعضاء کے تحت کوئی اعلیٰ نسخہ موجود ہو تو آپ چوٹی کے مجربات حصہ دوم کیلئے بھیج دیں ہم اس کو آپ کے نام اور پتے کے ساتھ شائع کر دیں گے۔ لیجئے جناب نسخہ جات حاضر ہیں۔

اعصابی سیٹ

ہواشانی قلمی شورہ بیس تولہ، نوشادر دس تولہ، جو کھار، تولہ، تخم

کاسنی دس تولہ، پھل گلاب دس تولہ، ہلدی ساڑھے سات تولہ، سہاگہ ساڑھے سات تولہ، ملٹھی ساڑھے سات تولہ اور شیرمدار ایک تولہ۔

ترکیب تیاری تمام ادویات پیس کر باریک سفوف بنالیں
خوراک ایک تا تین ماشہ صبح دوپہر شام

فوائد تمام عضلاتی غدی، غدی عضلاتی اور غدی اعصابی امراض و علامات کے لئے بے حد مفید ہے۔

ایک راز کی بات

اگر اس کے ساتھ جوارش شاہی یا خمیرہ گاؤ زبان سادہ ایک چمچ دن میں دو تین بار استعمال کرائیں تو فوائد میں بے حد اضافہ ہو جاتا ہے اس کے علاوہ گل سرخ، زیرہ سفید اور سبز الاچھی کا قہوہ بھی دن میں دو تین بار ٹھنڈا کر کے پلائیں

عضلاتی سیٹ

ہوالثانی آملہ پانچ تولہ، ہلیلہ سیاہ پانچ تولہ، نمک خوردنی پانچ تولہ، اجوائن دیسی پانچ تولہ، لونگ پانچ تولہ، دار چینی پانچ تولہ، جلو تری پانچ تولہ، شکر ف رومی دو تولہ، گندھک آملہ سار دس تولہ

ترکیب تیاری تمام ادویات کو پیس کر باریک سفوف تیار کر لیں
خوراک چار رتی تا دو ماشہ تک صبح دوپہر شام

فوائد تمام اعصابی غدی اور اعصابی عضلاتی امراض و علامات کے لئے بے حد مفید و مجرب ہے حرارت کی بندش اور اخراج کو مد نظر رکھ کر غدی اعصابی

امراض میں بھی استعمال کروائی جاسکتی ہے بالخصوص ایسے حالات میں جب غدی اعصابی تحریک کے مریضوں کو اعصابی ادویات کے استعمال سے تکلیف میں اضافہ ہو تو ایسی صورت میں یہ دوا بے حد مفید ثابت ہوتی ہے

ایک راز کی بات

اگر اس دوا کے ساتھ معجون فلاسفہ یا جوارش جالینوس ایک چمچ دن میں دو تین بار استعمال کروائی جائے اور ساتھ لونگ دار چینی کا قہوہ پلایا جائے تو دوا کے اثرات میں بے حد اضافہ ہو جاتا ہے۔

غدی سیٹ

ہوالثانی نمک سیاہ پانچ تولہ، پودینہ پانچ تولہ، سونٹھ دس تولہ، شاکلی دس تولہ، مرچ سیاہ پانچ تولہ، سونف پانچ تولہ، نوشادر دس تولہ، میٹھا سوڈہ پانچ تولہ، ہڑتال ورقہ ایک تولہ

ترکیب تیاری تمام ادویات کا سفوف تیار کر لیں ایک تا دو ماشہ دن میں تین بار فوائد تمام عضلاتی اعصابی اور عضلاتی غدی امراض و علامات کے لئے بے حد مفید و مجرب ہے

ایک راز کی بات

اگر اس دوا کے ساتھ جوارش کمونی ایک چمچ صبح دوپہر شام اور ساتھ اجوائن پودینہ اور سونٹھ کا قہوہ دن میں دو تین بار پلایا جائے تو اس دوا کے فوائد میں

بے حد اضافہ ہو جاتا ہے

ضروری نوٹ

تمام ادویات صاف ستھری اور اعلیٰ خریدیں اور ان کو صاف کر کے شامل نسخہ کریں اور اس کے علاوہ ادویات کو جتنا بار یک کر سکیں کر لیں اگر بجلی کی مشین پر پسوائی کر لیں تو بہت اچھا ہے کیونکہ اس میں دوا خوب بار یک ہو جاتی ہے یہ نسخہ جات نہیں بلکہ جواہر ہیں اور بلا مخل صرف اللہ تعالیٰ کی رضا کے لئے قارئین کے سامنے پیش کئے جا رہے ہیں ان میں کسی قسم کا کوئی راز نہیں رکھا گیا ان نسخہ جات سے مستفید ہونے والے اطباء کرام اور قارئین کرام سے گزارش ہے کہ وہ میرے لئے خصوصی دعا فرمائیں کہ اللہ تعالیٰ مجھ پر اپنی خصوصی رحمت فرمائے اور دین اور دنیا میں ترقی عطا فرمائے اور زیادہ سے زیادہ خدمت خلق کرنے کی توفیق عطا فرمائے۔ آمین

دل کا سونا ساز ترانہ ڈھونڈے گا

مجھ کو میرے بعد زمانہ ڈھونڈے گا

xxxxxxxxxxxxxxxxxxxx

تمت بالخیر